

Beynəlxalq təşkilatlar erməni vəhşiliklərinə göz yumurlar

Ermənilər Qarabağda insanlığa yaraşmayan hər cür vəhşiliklər etdilər, əsrin fəlakətini törətdilər, qocaları, qadınları, uşaqları amansızlıqla qətlə yetirdilər, səsini çıxaran olmadı.

Xocalıda əsir götürdüləri hamilə qadınların bətnindən doğulmamış körpələri çıxarıb yerinə pişik balaları qoydular, dünya bu vəhşiliyi də görməzdən gəldi. Əsir götürdüləri insanların qarnını yarıb diri-diri donuzlara yem etdilər, bunu eşidən-bilən "mərhəmətli" beynəlxalq təşkilatlar heç gözlərini də qırpmadılar. Ermənilər BQXK-nin qeydə aldığı əsirlərə işgəncə verib, mismar yedizdirib "yox" etdilər, bu "mötəbər" təşkilat heç səsini də çıxarmadı. Ermənilər torpaqlarımızı işğal edib, işğal etdikləri əraziləri ölüm koordinatına çevirdilər, dinən olmadı...

Ermənilərin ərazilərimizi işğal edib əhalini yerindən, yurdundan didərgin salması ilə bağlı BMT 4 qətnamə çıxarsa da, öz sənədinin icrası üçün heç bir iş görmədi... Ermənilər torpaqlarımızı işğalda saxladıqları 30 ildə hər gün bizi yeni ərazilərimizi işğal edəcəkləri, tanklarını Bakıya sürəcəkləri ilə hədələyəndə, problemin həlli

üçün vasitəçilik edən təşkilatlar "problemin hərbi yolla" həlli yoxdur dedilər...

Ermənilər vəziyyətə uyğun olaraq xallarını dəyişsələr də, xasiyyətlərini dəyişmirlər. Özlərinə lazım olanda rəngdən-rəngə düşə bilirlər. Bir zamanlar qəhrəmanlıqları ilə öyünən, "qüdrətli Ermənistan" ordusundan danışan haylar yenə valı dəyişib köhnə "bayatılar" səsləndirirlər. "Genosidə uğramış xalq", "blokada", "humanitar böhran" ifadələrini işə salırlar. Yer üzündə ermənilər qəder, olmayan "faciədən", "yazıqlıqdan", "məzlumluqdan" yararlanan başqa bir millət yoxdur. Guya 1915-ci ildə türklər tərəfindən "genosidə" məruz qaldıqlarını əldə dəstəvuz edib hələ də utanmadan yardım toplayırlar. Özlərini zərərçəkmiş xalq kimi, yazıq göstərməkdən zövq alırlar. Əllərinə fürsət düşən kimi də "əzrailə" dönürlər. Çox uzağa getməyək. Cəmi bir neçə il öncə Ermənistanın baş naziri Nikol Paşinyanın yeyib-ıçdıkdən sonra dediyi "məşhur" "Qarabağ Ermənistan-dır nöqtə" kəlamını xatırlamayan tapılmaz. İndi bu adam az qala hər gün "Qarabağ Azərbaycanı" deyərək yatıb-durur, hətta bunu ermənilərə də əzbərlədir. Nə qədər qərribə olsa da, hər iki sözü deyən bu şəxs onda da, indi də Ermənistana rəhbərlik edən kəsdir.

Hərbi məğlubiyyətə uğrayıb gücdən düşən hayların əli hər yerdən üzülüb. Da-

ha Qarabağa leqal yolla silah-sursat daşıya bilmirlər. Daha "biz güclüyük, lazım gəlsə tanklarımızı Bakıya qədər sürərik", - deyə bilmirlər. Əlac yalnız erməni həyasızlığına qalıb. Qarabağda yaşayan ermənilər siyasi oyunların alətinə çevrilib.

"Humanitar böhran" şousu yaradırlar. Dünyaya səs salıb 120 min erməninin "blokada" şəraitində olduqlarını, hətta "humanitar fəlakət" yaşadıklarını bar-bar bağırırlar. Özünü "yazıq", "məzlum" göstərmək erməninin xislətidir. Düşünürlər ki, həyasızlıqları bəlkə dadlarına çatdı. Pisi budur ki, dünyanın ədalət gözlədiyi, haqq umduğu bəzi beynəlxalq təşkilatların nümayəndələri də "konyak" diplomatiyasının təsirinə düşdük-lərini açıq-aydın nümayiş etdirirlər.

Beynəlxalq Cinayət Məhkəməsinin (ICC) keçmiş prokuroru Luis Moreno Okampo bu ilin avqustun 7-də absurd bir "ekspert rəyi" verib. Sabiq prokuror "öz rəyində" Roma statutunun müvafiq 6 b) və 7.2. b) maddələrinə istinad edərək Qarabağı "fəlakət zonası" adlandırıb. Rəylə tanış olan hər kəsdə belə qənaət yaranır ki, bu rəyi ermənilər yazıb, Luis Moreno Okampo isə, sadəcə olaraq, imzalayıb. Əgər bu rəyi oxuyub "gözüyümü-lu" imzalamasaydı, bu "hüquqşünas" ən azından soruşardı ki, 7 ay ərzində əraziyə həyatı təmin edən ərzaq və digər yaşayış vasitələri

daxil olmayıbsa, istilik və enerji təchizatı yoxdursa, o zaman aclıqdan, xəstəlikdən nə qədər əhali məhv olub? Ermənilər durmadan Qarabağda 120 min əhalinin yaşadığını dünyaya car çəkirlər. Əgər əhalinin sayı 7 ay bundan əvvəl də, indi də 120 mindirsə, bəs onda nə əcəb "humanitar fəlakət" bir nəfər də olsun erməninin həyatını məhv etməyib. Ermənilər durmadan 2 min hamilə qadının blokadadan əziyyət çəkdiyini iddia edir. Nə əcəb hesabatlarda "əzabkeş xalq"ın dünyaya gətirdikləri uşaqların qidasızlıqdan, tibbi ləvazimat çatışmazlığından, şəraitsizlikdən ölü doğulan, doğulub tələf olan uşaqlarının sayını açıqlamırlar? Əgər 7 aydan da çox vaxtda "hər hansı bir qrup üçün onun tam və ya qismən fiziki məhvinə hesablanmış və pis yaşayış şəraitinin qəsdən yaradılması" baş verirsə, nəticədə bir nəfər də olsun zərər görməyibse, ortada heç bir dəlil-sübut yoxdursa, o zaman nə əsasla hansı soyqırımı və ya müharibə cinayətindən danışılır?

Görəsən, bu cür söz yığnağına imza atan sərəsəmlər bilirlərmə və ya ən azı məlumatları varmı ki, Ermənistan 1990-cı ildən Naxçıvanı blokadada saxlayır. Ermənistan-dan keçməklə Naxçıvana gedən bütün kommunikasiya vasitələri onlar tərəfindən məhv edilib. Üçtərəfli Bəyanatla öz üzəri-

nə öhdəlik götürən Nikol Paşinyan inadla, müxtəlif bəhanələrlə Naxçıvanın blokadasını aradan qaldırmaqdan hələ də imtina edir. Qarabağda, guya, "humanitar fəlakət" yaşandığını iddia edən Ermənistan hələ də Qarabağda 15 min qoşun saxlamaqdadır.

Azərbaycan Qarabağda yaşayan ermənilərə irihəcmli daşımalar üçün Ağdam-Xankəndi yolunu təklif edib və sözünün üstündə də durub. Bu yolu beynəlxalq normalara uyğun olaraq təmir də edir. Daşımaları həyata keçirənlərin təhlükəsizliyinə təminat verir. Eyni zamanda Laçın yolu da Qarabağın Ermənistanı gedən və ya əksinə hərəkət edən insanların üzünə açıqdır. Hər gün BQXK-nin avtomobilləri hər iki istiqamətə erməni daşımaqla məşğuldurlar.

Soruşmaq lazımdır: Ermənistan bu dəqiqə blokadada olan Naxçıvana gedib-gəlmək üçün hansı marşrutu təklif edir. Son dəfə BQXK öz avtomobilləri ilə Ermənistan-dan keçməklə Naxçıvandan neçə nəfəri Azərbaycana gətirib?

Bəlkə Naxçıvan heç illərdir Ermənistan tərəfindən blokadaya alınmayıb? Bəlkə 200 mindən çox azərbaycanlını öz dedəbaba yurdlarından didərgin salan ermənilər olmayıb? Bəlkə hər gün tapılan kütləvi məzarlıqlarda yatan cansız bədənlər azərbay-

canlı əsirlərinə aid deyil? Ermənilərin utanmaq kimi insani hissləri olmadığını bilirlik. Bəs bu erməni yalanlarına uyub, erməni konyakının təsirindən məst olub, erməni lobbisinin maliyyəsi hesabına vicdanını hərraca qoyanlar necə? Onlardamı tam insani hisslərdən məhrum olublar?

Kimin nə danışmasından, kimin nə yazmasından və nə düşünməsindən asılı olmayaraq, bilirlik ki, mübarizəmiz ədalətə söykənir. Heç kimin nə torpağında, nə də malında-mülkündə gözümüz yoxdur. Təzyiqə məruz qalan da bizik, zərər çəkən də... Ermənilərin törətdikləri vəhşiliklərin yarası ürəyimizdə, izləri isə işğaldan azad etdiyimiz ərazilərdədir. Bu mənzərə ilə tanış olmaq üçün dəfələrlə beynəlxalq təşkilatların nümayəndələrini, hətta onlardan xüsusi komissiya yaradıb Qarabağa göndərmələri-ni istəmişik, yenə də istəyirik. Bunu etməyənlər, "beynəlxalq hüquq"dan Azərbaycana qarşı təzyiq məqsədi ilə istifadə etmək istəyənlər yanırlar. Azərbaycanın "dəmir yumruğu"u olduğu kimi, dəmir iradəsi də var. Hansını nə zaman, harada işlədəcəyini çox yaxşı bilən qətiyyətli Prezidenti var. Öz işimizi özümüz yaxşı bilirlik.

***Elşən QƏNİYEV,
"Azərbaycan"***

Azərbaycan. - 2023.- 18 avqust.- S.4.